

داخلہ سکریٹری نے شری امرناتھ جی یاترا کے انتظامات کا جائزہ لیا

Posted On: 24 MAY 2017 12:43PM by PIB Delhi

نئی دہلی، 24 مئی 2017 مرکزی داخلہ سکریٹری جناب راجیو مہرشی نے سال 2017 کی شری امرناتھ جی یاترا کے انتظامات کا جائزہ لیا۔ یہ یاترا 29 جون 2017 سے گاندربل کے بالٹال علاقے اور اننت ناگ ضلع کے چندرواڑی نامی مقام سے شروع ہوگی۔ اس جائزہ اجلاس میں وزارت ، وزارت دفاع ، وزارت صحت ، ارضیائی علوم کی وزارت ، محکمہ مواصلات ، نیشنل ہائی وے اتھارٹی آف انڈیا کے کے سینئر افسران ، سی آر پی ایف ، آئی ٹی بی پی ، بی ایس ایف اور ایس ایس بی کے ڈائریکٹر جنرل، آئی بی کے اڈیشنل ڈائریکٹر ، جموں و کشمیر کے چیف سکریٹری اور جموں کشمیر کے ڈائریکٹر جنرل آف پولیس نے شرکت کی۔ علاوہ ازیں شری امرناتھ جی شرائن بورڈ کے چیف ایگزیکٹو آفیسر اور دیگر مرکزی اور جموں و کشمیر سرکار کے سینئر افسران نے بھی اس اجلاس میں شرکت کی۔

مرکزی داخلہ سکریٹری نے اس اجلاس میں مواصلاتی رابطہ کاری ، صحت کی دیکھ بھال، آتشزدگی سے بچاؤ، بجلی اور پانی کی سپلائی موسم کی پیش گوئی اور آفات ناگہانی سے بچاؤ سے متعلق امور کا جائزہ لیا۔ اس کے ساتھ ہی داخلہ سکریٹری نے سلامتی انتظامات سمیت تمام بنیادی ضروریات سے متعلق منصوبوں کا جائزہ لیا۔ شری امرناتھ جی شرائن بورڈ کے چیف ایگزیکٹو آفیسر نے اس موقع پر اپنی تقریر میں بتایا کہ اب تک 1.5 لاکھ تیرتھ یاتری اس یاترا کیلئے اپنا اندراج کراچکے ہیں۔ علاوہ ازیں 25 ہزار یاتریوں نے اس یاترا کیلئے پہلی کاپٹر کی خدمات حاصل کی ہیں اور اندراج کا عمل اب بھی جاری ہے۔

م ن۔ س ش۔ ع ن

U-2387

(Release ID: 1490574) Visitor Counter : 3

